निबंधन संख्या पी 0 टी0-40 


सत्यमेव जयते 


बिहार 

गजट 


असाधारण अंक 
बिहार सरकार द्वारा 

द्वारा प्रकाशित 


2 आश्विन 1935 ( AO ) 
पटना , मंगलवार , 24 सितम्बर 2013 

श्रम संसाधन विभाग 


आदेश 

14 अगस्त 2013 
सं0 5 / आर0एल0-40-10 / 2003 श्र 0 सं0-2579 - श्री अमिताभ राजन, श्रम प्रवर्त्तन पदाधिकारी, नावानगर, 
भोजपुर ( वरीयता क्रमांक -822), के विरूद्ध श्रम अधीक्षक ( कृ 000), भोजपुर के प्रतिवेदित आरोपों के आलोक में प्रपत्र - क 
गठित करते हुए विभागीय कार्यालय आदेश सं0-87 दिनांक 21.11.2003 - सह -पठित ज्ञापांक -5 / आर0एल0 
आरोप - 40-10 / 03-3898 दिनांक 09.12.2003 द्वारा निम्न आरोपों के संदर्भ में विभागीय कार्यवाही संचालित की गई 
थीः 
1. आरोप 

दिनांक 01.09.2000 से 04.01.2004 तक बिना किसी सूचना के अपने कर्त्तव्य से अनुपस्थित रहना । 
इनके विरूद्ध विभागीय कार्यवाही के संचालन हेतु श्री अमरकान्त सिंह, सहायक श्रमायुक्त ( कृ 0 श्र0), पटना को 
संचालन पदाधिकारी तथा श्रम अधीक्षक ( कृ 0 श्र0), भोजपुर को प्रस्तुतीकरण पदाधिकारी बनाया गया था । 

संचालन पदाधिकारी द्वारा विभिन्न तिथियों को सुनवाई करते हुए श्री राजन से प्राप्त बचाव बयान की 
समीक्षोपरान्त पत्रांक -1038 दिनांक 03.04.2007 द्वारा जाँच प्रतिवेदन समर्पित किया गया । समर्पित जाँच पत्र में श्री राजन 
के विरूद्ध गठित सभी आरोपों को प्रमाणित पाया गया । प्रमाणित आरोपों के संदर्भ में अनुशासनिक प्राधिकार द्वारा 
व्यापक रूप से गहन समीक्षा की गई तथा समीक्षोपरान्त इस निष्कर्ष पर पहुँचने के लिए यथेष्ट कारण पाये गये कि श्री 
राजन के उपर प्रमाणित आरोप गंभीर प्रकृति के हैं तथा इनमें से एक प्रमाणित आरोप बिहार सेवा संहिता के नियम -76 
के उल्लंघन का द्योतक भी है । 

उपर्युक्त संदर्भ में बिहार बोर्ड प्रक्रीर्ण नियमावली, 1988 के नियम -165 एवं 166 तथा बिहार उड़ीसा अवर सेवा 
( अनुशासन और अपील) नियमावली, 1935 के नियम -2 में निहित प्रावधान के तहत् श्री अमिताभ राजन, श्रम प्रवर्तन 
पदाधिकारी ( अराजपत्रित ) को आदेश निर्गत होने की तिथि से सरकारी सेवा से बर्खास्त ( Dismiss) किया गया था । 

उक्त बर्खास्तगी आदेश के विरूद्ध अमिताभ राजन द्वारा माननीय पटना उच्च न्यायालय में याचिका दायर 
किया गया । माननीय न्यायालय द्वारा उक्त वाद में दिनांक 05.08.2011 को आदेश पारित किया गया कि यदि कोई 
अपील आवेदक का लंबित है तो उसे चार सप्ताह के अन्दर विचारित कर निष्पादित किया जाय । 

उक्त संदर्भ में श्री राजन से प्राप्त अपील का निष्पादन तत्कालीन प्रधान सचिव - सह - अपीलीय प्राधिकार द्वारा 
दिनांक 29.02.12 को किया गया । पारित अपील आदेश में इस बात का उल्लेख किया गया है कि श्री राजन से द्वितीय 
कारण - पृच्छा की मांग करने के बजाय उनसे अलग से सभी आरोपों पर प्रथम कारण - पृच्छा की मांग की गई । 

बर्खास्तगी के बिन्दु पर इनसे द्वितीय कारण - पृच्छा की मांग किया जाना अपेक्षित था परन्तु श्रमायुक्त द्वारा विभागीय 
कार्यवाही के लिए निर्धारित विहित प्रक्रिया का पालन नहीं किया गया तथा आरोपी सेवक के विरूद्ध बर्खास्तगी का दंड 
अधिरोपित किया गया । निमयावली के अनुसार दंड के बिन्दु पर द्वितीय कारण – पृच्छा निर्गत नहीं करना नैसर्गिक 
न्याय के सिद्धांतों के विरूद्ध एवं नियमावली का उल्लंघन है । 

उक्त संदर्भ में बर्खास्तगी के अधिरोपित दंड को रद्द करते हुए श्री राजन से द्वितीय कारण - पृच्छा पूछकर 
उनसे प्राप्त स्पष्टीकरण पर विचारित कर आदेश पारित किये जाने का निदेश दिया गया । 

अपीलीय प्राधिकार के उक्त निर्णय के संदर्भ में पत्रांक -1392 दिनांक 03.04.12 द्वारा श्री राजन से द्वितीय 
कारण - पृच्छा की गयी । फलतः श्री अमिताभ राजन द्वारा दिनांक 17.04.12 को द्वितीय कारण - पृच्छा का उत्तर दिया 
गया । 

द्वितीय कारण - पृच्छा के फलस्वरूप श्री राजन से प्राप्त स्पष्टीकरण के आलोक में व्यक्तिगत रूप से अपना पक्ष 
प्रस्तुत करने हेतु श्री राजन को सुनवाई का समय निर्धारित किया गया । निर्धारित तिथि को श्री राजन उपस्थित हुए । 
उनसे प्रमाणित आरोपों के संदर्भ में पूछे गये बिन्दुओं पर विभागीय कार्यवाही के संचालन के दौरान संचालन पदाधिकारी 
के समक्ष समर्पित लिखित बचाव बयान में जो तथ्य रखे गये थे, उसके अतिरिक्त कोई नये तथ्य अथवा विशिष्ट बिन्दु 
नहीं रखे गये, जिससे उनके विरूद्ध विभागीय कार्यवाही संचालन के फलस्वरूप प्रमाणित आरोप खंडित हो सकें । इस 
प्रकार संचालन पदाधिकारी द्वारा समर्पित जाँच प्रतिवेदन के आलोक में दंड अधिरोपित किया जाना यथेष्ट प्रतीत होता 
है । 

श्री राजन के विरूद्ध गठित एवं प्रमाणित आरोप है "दिनांक 01.09.2000 से 04.04.2004 तक अनाधिकृत 
रूप से अपने कर्त्तव्य से अनुपस्थित रहे हैं " । 

फलतः श्री राजन द्वारा संचालन पदाधिकारी के समक्ष समर्पित कारण – पृच्छा, संचालन पदाधिकारी का जाँच 
प्रतिवेदन एवं श्री राजन की द्वितीय कारण - पृच्छा के सम्यक विचारोपरान्त श्री राजन के विरूद्ध निम्न दंड अधिरोपित 
किया जाता है : 

" श्री अमिताभ राजन, श्रम प्रवर्त्तन पदाधिकारी ( अराजपत्रित ) को आदेश निर्गत होने की तिथि से सरकारी सेवा 
से बर्खास्त ( DISMISS ) किया जाता है । " 
श्री राजन के संबंध में पूर्ण विवरण निम्न प्रकार है 
नाम 

श्री अमिताभ राजन 
पदनाम 

श्रम प्रवर्त्तन पदाधिकारी ( अराजपत्रित ) 
3. श्रेणी 

वरीयता क्रमांक 
आरक्षण कोटि 

मुंगेर 
जन्म तिथि 

01.05.1967 
योगदान की तिथि 
9 . वेतनमान् 

रू 0 5500-9000 / 
10 . स्थायी पता 

द्वारा श्री गोपीनंदन प्रसाद , लेबर ऑफिस के 

समीप, जिला -मुंगेर , पिन-811201 
पत्राचार पता 

द्वारा श्री गोपीनंदन प्रसाद , शारदा प्रसाद घोष 
लेन, गोविन्द मित्रा रोड, पटना-800004 

आदेश से, 


सुरेश कुमार सिन्हा, 

श्रमायुक्त । 

